

खेती पर खतरा, किसान चिंतित,मानसून के विलंब से उत्पादन घटेगा

नवभारत न्यूज़ मारुड/(पांढुरना),22 जून. एक ओर जहा किसान खाद-बीजो की बढ़ती कीमतों से परेशान है वहीं दूसरी ओर मानसून के आगमन में हो रही देरी से उनकी परेशानी और अधिक बढ़ गई है , जून माह का तीसरा सप्ताह बीत गया , इसके बावजूद पांढुरना तहसील में मानसून का आगमन नहीं हुआ है.



सात वर्षों बाद मानसून में हो रहीं देरी
उल्लेखनीय है की वर्ष 2019 के बाद पहली बार ऐसा हुआ है कि मृग नक्षत्र सुखा गया , आमतौर पर तहसील में प्रति वर्ष मृग नक्षत्र में 15 से 16 जून तक मानसून का आगमन हो जाता है , तहसील में मानसून के आगमन की तारीखो के अनुसार वर्ष 2013 से 2009 में 15 जून तक मानसून का आगमन हुआ था , वर्ष 2010 में भी 10 जून को मानसून की पहली बारिश हुई थी ,वर्ष 2016 से 2019 में 20 जून तक मानसून तहसील में मानसून पहुंच गया था और वर्ष 2020 से 2025 में 17 जून के पुर्व मानसून का आगमन हो चुका था लेकिन इस वर्ष कब तक आएगा इस बारे में अनिश्चितता बनी हुई है.

सांसद के प्रयासों से कैसर पीड़ित को मिली 1 लाख 19 हजार की आर्थिक सहायता राशि

नवभारत न्यूज़ छिन्दवाड़ा . सांसद बंटी विवेक साहू दीन-दुखियों, गरीब परिवारों और आर्थिक रूप से कमजोर लोगों को बिमारी के इलाज के लिए हर माह लाखों रुपये की सहायता राशि उपलब्ध करा रहे है।
आर्थिक सहायता राशि मिलने पर गंभीर रूप से बिमार मरीजों का महानगरों और छिंदवाड़ा के अस्पतालों में बेहतर इलाज हो रहा है। पीड़ित आमजन भी सांसद श्री साहू से आर्थिक सहायता राशि उपलब्ध कराने के लिए गुहार लगा रहे है, जिस पर वे गंभीरता से विचार कर पीड़ित लोगों को आर्थिक सहायता राशि भी उपलब्ध करा रहे है।

सांसद बंटी विवेक साहू के प्रयासों के बाद कैसर पीड़ित एक मरीज का नामपुर के अस्पताल में बेहतर इलाज हो सकेगा। सांसद के प्रयास से कैसर की बीमारी से जूझ रही पीड़ित महिला को प्रधानमंत्री राष्ट्रीय राहत कोष से 1 लाख 19 हजार की आर्थिक सहायता प्राप्त हुई है। उल्लेखनीय है कि विगत दिनों पांढुरना के ग्राम तेमनीकला निवासी कैसर की बीमारी से पीड़ित श्रीमती सुशीला सुपारे के परिजनों ने सांसद श्री साहू से मुलाकात करते हुए अपनी आर्थिक स्थिति का हवाला दिया एवं कैसर के इलाज के लिए आर्थिक सहायता राशि उपलब्ध कराने का निवेदन किया था।

कृषि कार्य हुऐ ठप्प

उल्लेखनीय है की इस वर्ष 11 एवं 15 जून को प्री मानसून की हल्की बारिश हुई उसके बाद जून के तीनों सप्ताह बिना बारिश के गए , मानसून में हो रही देरी से खेतों में तमाम कृषि गतिविधियां पुरी तरह थम गई है .

इन फसलो को बोने का निकला समय

किसानो का कहना है की मानसून आने में विलंब होता है तो इसका सीधा असर उत्पादन पर पड़ेगा जिससे ग्रामीण अर्थ व्यवस्था बुरी तरह प्रभावित हो सकती है , किसानो की माने तो अभी मुंगफली ,के साथ ज्वार ,बाजरा और उड़द , बरबटी बोने का समय निकल चुका है .

जल्द बाजी में न करे बुआई

पिछले कुछ दिनों से पड रही तेज गर्मी के कारण जमीन की नमी पुरी तरह खत्म हो चुकी है ऐसे में कृषि विशेषज्ञो की सलाह है की अगर थोडी बहुत बारिश होती है तो किसान बोने की जल्द बाजी न करे , जब तक लगातार और पर्याप्त बारिश नहीं होती तब तक बुवाई करना बेहद जोखीम भरा हो सकता है क्योंकि बीज खराब होने का खतरा रहता है .

किसानो की निगाहे आसमान पर

गावं –गावं में अब केवल एक ही चर्चा है आखिर बारिश कब होगी ? आसमान की ओर टक टकी लगाए बैठे किसानो के लिए अगले कुछ दिन बेहद निर्णायक साबित होने वाले है ,मानसून की यह असामान्य देरी खेती पर निर्भर किसानो के लिए बड़ा आर्थिक संकट खडा कर सकती है.

किसान बहुत अधिक परेशान

इस वर्ष बारिश में हो रही अत्यधिक देरी से किसान कठिन दौर से गुजर रहा है , कड़क धूप और गर्मी से संतरे के पेडो की हालत खराब है 15 से 20 प्रतिशत पेड सुखने के कगार पर है , जमीन की नमी बनाए रखने के लिए उनको बडी चुनौती का सामना करना पड रहा है .

समता सैनिक दल ने आगामी कार्यक्रमों पर ली बैठक

नवभारत न्यूज़ सौसर 22 जून. समता सैनिक दल सौसर जिला जीओसी बीए चारे,सहायक जीओसी हीरामन सोमकुंवर की प्रमुख उपस्थिति में बुद्ध विहार सौसर में समता सैनिक दल सौसर जिला शाखा पदाधिकारियों की महत्वपूर्ण बैठक सम्पन्न हुई।
सामूहिक बुद्ध वंदना के बाद शुरू हुई बैठक में कुल 10 बिंदुओं पर चर्चा होकर उपस्थित पदाधिकारियों ने अपने विचार व्यक्त किये। बैठक में वर्ष 2025–26 के आय-व्यय गतिविधियों संबंधी जानकारी प्रेषित की गई। ग्रामीण शाखाओं में गठन व



विस्तार, ग्रामीण शाखाओं में प्रशिक्षण, सैनिकों के परिचय पत्र बनाने, मेधावी छात्रों का सत्कार, भीमाकोरेगांव शौर्य दिवस कार्यक्रम, पदाधिकारियों हेतु एक दिवसीय कार्यशाला,क्षेत्रीय कार्यक्रमों हेतु अर्थ नियोजन व्यवस्था बनाने सभी सैनिकों से प्रति रविवार परेड अवसर पर यथा संभव व मासिक 100 रुपये

आर्थिक सहयोग देने निर्णय हुआ। भीमाकोरेशौर्य दिवस 1 जनवरी 2027, समता सैनिक दल शताब्दी वर्ष के कार्यक्रम हेतु सहमति हुई। समता सैनिक दल के संविधान, उद्देश्यों,कार्यों,कर्तव्यों,अनुशासन पर फोकस किया गया। सभी विषयों को सर्व सहमति से प्रस्ताव पारित किये गये।बैठक में सभी पदाधिकारी उपस्थित थे।

वीडियो कॉन्फ्रेंसिंग के माध्यम से आयोजित हुई समीक्षा बैठक पांढुरना. खरीफ 2025–26 की समीक्षा एवं आगामी खरीफ 2026 की तैयारियों के संबंध में शासन स्तर पर वीडियो कॉन्फ्रेंसिंग के माध्यम से समीक्षा बैठक आयोजित की गई। बैठक में जिला पांढुरणा से कलेक्टर नीरज कुमार वशिष्ठ, अपर कलेक्टर नीलमणि अग्निहोत्री, संयुक्त कलेक्टर सुश्री मेधा शर्मा सहित पशुपालन एवं डेयरी विकास, सहकारिता, मछुआ कल्याण एवं मत्स्य विकास तथा अन्य संबंधित विभागों के अधिकारी वर्तुअल माध्यम से उपस्थित रहे।बैठक में पशुपालन एवं डेयरी विकास विभाग द्वारा राष्ट्रीय कृत्रिम गर्भाधान कार्यक्रम नरल सुश्री मेधा शर्मा सहित सीमन के उपयोग, मैत्री कार्यकर्ताओं के प्रशिक्षण तथा गीशालाओं में संचालित गतिविधियों की प्रगति की जानकारी प्रस्तुत की गई।

बकरी चोरी की घटनाओं को लेकर एसडीओपी को सौंपा ज्ञापन

नवभारत न्यूज़ पिपलानारायणवार 22 जून.पिपला क्षेत्र में लगातार हो रहे बकरियों की चोरी की घटनाओं से ग्रामीणों एवं किसानों में भारी रोश व्याप्त है। चोरी की बढ़ती वारदातों पर अकुश्र लगावे तथा देविघ्यों की शीघ्र गिरफ्तारी की मांग को लेकर किसानों ने सोमवार को अनुविभागीय पुलिस अधिकारी प्रियंका पांडेय को ज्ञापन सौंपा।



ज्ञापन में किसानों ने मांग की कि, पिपला क्षेत्र में चोरी की घटनाओं को रोकथाम के लिये विशेष समिति का गठन किया

जाये तथा पुलिस द्वारा लगातार निगरानी रखी जाये। किसानों का कहना है कि, क्षेत्र में बकरियों की चोरी की घटनाएं लगातार बढ़ रही है। जिससे पशुपालकों एवं किसानों को आर्थिक नुकसान

उठना पड रहा है। ग्रामीणों ने बताया कि, इससे पूर्व भी अज्ञात चोरों द्वारा खेतों में बने कोठों से कृषि उपकरण, मोटर पंप एवं विद्युत केबल सहित अन्य सामग्री की चोरी की जा चुकी है। इन

घटनाओं की शिकायत पुलिस को किये जाने के बावजूद अब तक किसी भी मामले का खुलासा नहीं हो सका है, जिससे ग्रामीणों में अंसतोष बढ़ता जा रहा है। किसानों ने पुलिस प्रशासन से क्षेत्र में रात्रि गप्त बढ़ाने, संदिग्ध गतिविधियों पर निगरानी रखने तथा चोरी की घटनाओं का शीघ्र खुलासा कर आरोपियों के विरुद्ध सख्त कार्यवाही करने की मांग की। उन्होंने चेतावनी दी कि, यदि जल्द ही प्रभावी कदम नहीं उठाये गये तो क्षेत्र के किसान व्यापक आंदोलन करने के लिये बाध्य होंगे। ज्ञापन के दौरान क्षेत्र के किसान एवं ग्रामीण उपस्थित थे।

अंतर्राष्ट्रीय योग दिवस पर राम मंदिर मंडल ने लगाया योग शिविर

छिन्दवाड़ा। राम मंदिर भाजपा नगर मंडल तीन छिंदवाड़ा के द्वारा 12 वें अंतर्राष्ट्रीय योग दिवस के अवसर पर छोटा तालाब में स्थित सुभाष पार्क में योग शिविर लगाया गया। इस दौरान मंडल अध्यक्ष नवीन बारस्कर ने कार्यक्रम को संबोधित करते हुए बताया कि प्रधानमंत्री नरेंद्र मोदी निरंतर देशवासियों को स्वस्थ जीवनशैली अपनाने और योग को दैनिक जीवन का हिस्सा बनाने के लिए प्रेरित कर रहे हैं। उन्होंने कार्यक्रम में उपस्थित लोगों से अपनी दिनचर्या में योग को अपनाकर स्वस्थ, सशक्त और निरोग भारत के निर्माण में योगदान देने की अपील की।

नवभारत न्यूज़

पांढुरना,22 जून. नगर के राम शांति स्कूल में अंतर्राष्ट्रीय योग दिवस बड़े उत्साह एवं हर्षोल्लास के साथ मनाया गया। इस अवसर पर विद्यालय के विद्यार्थियों, शिक्षकों एवं समस्त स्टाफ ने बहु-चढ़कर भाग लिया। कार्यक्रम का शुभारंभ योग के महत्व पर प्रकाश डालते हुए किया गया। योग शिक्षिका मुक्ता नागले के मार्गदर्शन में विद्यार्थियों ने विभिन्न योगासन, प्राणायाम तथा ध्यान का अभ्यास किया। ताड़ासन, वृक्षासन, भुजंगासन, वज्रासन आदि योगासनों का प्रदर्शन कर



विद्यार्थियों ने योग के प्रति अपनी जागरूकता एवं रुचि का परिचय दिया। योग भारतीय संस्कृति की अमूल्य धरोहर है, जो हमें शारीरिक, मानसिक एवं आध्यात्मिक रूप से स्वस्थ रखने में सहायक है। विद्यार्थियों को नियमित रूप से योग करने और

स्वस्थ जीवनशैली अपनाने के लिए प्रेरित किया। योग दिवस का यह आयोजन विद्यार्थियों के लिए प्रेरणादायक एवं ज्ञानवर्धक रहा। इस अवसर पर शाला प्राचार्या श्रीमती चारू गुलाटी, मैनेजर रोहित धवले एवं समस्त शाला स्टाफ उपस्थित रहा।

निर्बाध विद्युत सप्लाई के लिए कर्मचारियों को दिया प्रशिक्षण

महिला लाइनकर्मियों ने भी फील्ड में उतरी

नवभारत न्यूज़ पांढुरना,22 जून. पांढुरना संभाग अंतर्गत विभिन्न वितरण केंद्रों में कार्यरत विद्युत कर्मचारियों के लिए 22 जून 2026, सोमवार को वितरण केंद्र पांढुरना (शहर) में एक दिवसीय प्रशिक्षण कार्यक्रम आयोजित किया गया। कार्यक्रम का उद्देश्य निर्बाध विद्युत आपूर्ति सुनिश्चित करना, उपभोक्ताओं को बेहतर विद्युत सेवाएं प्रदान करना तथा बारिश के समय उत्पन्न होने वाली विषम परिस्थितियों से प्रभावी ढंग से निपटना रहा। इस दौरान महिला लाइन कर्मियों ने भी फील्ड में उत्तरकर प्रशिक्षण प्राप्त किया। कार्यक्रम में नोडल अधिकारी राधेश्याम डावर तथा सहायक अभियंता (उपसंभाग



प्रथम) के मार्गदर्शन में कर्मचारियों को विद्युत कार्यों से संबंधित महत्वपूर्ण प्रशिक्षण प्रदान किया गया। प्रशिक्षण के दौरान विद्युत सुरक्षा, जले एवं खराब मीटरों को बदलने, डीटीआर के डीओ बदलने, फ्यूज परिवर्तन, मीटर डेटा की जांच, अग्नि परीक्षण तथा उपभोक्ताओं की विद्युत शिकायतों के त्वरित निराकरण संबंधी आवश्यक जानकारी दी गई।कार्यपालन अभियंता कार्यालय द्वारा

जारी आदेशानुसार आयोजित इस प्रशिक्षण का मुख्य उद्देश्य कर्मचारियों की कार्यकुशलता में वृद्धि करना तथा उपभोक्ताओं को अधिक प्रभावी और गुणवत्तापूर्ण विद्युत सेवाएं उपलब्ध कराना है।प्रशिक्षण कार्यक्रम में संबंधित अधिकारी एवं कर्मचारी निर्धारित समय पर उपस्थित रहे तथा विद्युत व्यवस्था को और अधिक सुदृढ़ बनाने के लिए आवश्यक तकनीकी जानकारीया प्राप्त की।



नवभारत न्यूज़ सौसर 22 जून. सौसर पुलिस ने एक नाबालिग बालिका के अपहरण और दुष्कर्म के मामले में त्वरित कार्रवाई करते हुए मुख्य आरोपी सहित तीन लोगों को गिरफ्तार करने में सफलता हासिल की है। गिरफ्तार आरोपियों में दुष्कर्म का मुख्य आरोपी और उसे अपने घर में कमरा उपलब्ध कराकर सहयोग करने वाले एक पुरुष व एक महिला शामिल हैं।

गुमशुदगी से खुला दुष्कर्म का मामला थाना प्रभारी रूपलाल उईके के नेतृत्व में पुलिस टीम का गठन किया गया। टी आई उईके के मुताबिक मुख्य आरोपी विनोद उपासे की गिरफ्तारी के बाद उसके मेमोरेडम कथन से यह खुलासा हुआ कि इस घिनीने कृत्य में वाई नंबर 14, श्रीराम कॉलोनी, सौसर निवासी मोहम्मद जिब्राईल 55 वर्ष, पिता मोह. इसराइल अंसारी और नूरजहाँ बेगम शेख 60 वर्ष, पति मोह. रफीक ने भी साथ दिया था। इन दोनों ने जानबूझकर अपने घर में कमरा उपलब्ध कराकर इस गलत कार्य के लिए दुष्प्रेरण और सहयोग किया था। इसके बाद पुलिस ने मामले में धारा 49 बीएनएस और 17/18 पॉक्सो एक्ट भी जोड़ा।

बयान के बाद बढी धाराएं

जांच के दौरान 20 जून 2026 को नाबालिग बालिका अपने परिजनो के साथ थाने में उपस्थित हुई। महिला पुलिस अधिकारी द्वारा की गई पूछताछ में पीड़िता ने बताया

सवरनी के बंजारी घाटी में पलटी महाराष्ट्र परिवहन की बस



नवभारत न्यूज़ सौसर 22 जून. बिछुआ से नामपुर जा रही महाराष्ट्र राज्य परिवहन की एक यात्री बस सोमवार को सवरनी के पहले स्थित बंजारी घाटी के समीप दुर्घटनाग्रस्त हो गई। घाटी के खतरनाक और अंधे मोड़ पर चालक के स्टेयरिंग से नियंत्रण खो देने के कारण बस अनियंत्रित होकर पलट गई। इस हादसे के बाद मौके पर चीख-पुकार मच

सवरनी के बंजारी घाटी में पलटी महाराष्ट्र परिवहन की बस

गई। बस में सवार दर्जन भर से अधिक यात्री घायल हुए हैं। लोधीखेड़ा थाना प्रभारी एबी मर्सकोले ने बताया कि हादसा बंजारी घाटी के टर्निंग पर हुआ, जहाँ चालक तेज रफ़्तार वाहन पर संतुलन नहीं रख सका। लोधीखेड़ा पुलिस बल और स्थानीय राहगीरों ने तत्परता दिखाते हुए तुरंत रेस्क्यू ऑपरेशन शुरू किया। बस की खिड़कियां और कांच तोड़कर घायलों को बाहर निकाला गया और तत्काल सौसर के सिविल अस्पताल पहुंचाया गया, जहाँ डॉक्टरों की टीम उनका उपचार कर रही है। पुलिस ने दुर्घटना का मामला दर्ज कर जांच शुरू कर दी है।

नया अध्यक्ष श्री घाटोड़े के प्रयास से मुख्य सड़क पर डामरीकरण का कार्य शुरू

पांढुरना,22जून.नगर पालिका अध्यक्ष संदीप घाटोड़े के अथक प्रयासों से स्वीकृत भोपाल मार्ग पर डामरीकरण का कार्य सोमवार से शुरू हो गया,जिससे राहगीरों तथा वाहन चालकों ने राहत की सास ली,आज स्वयं नया अध्यक्ष ने कार्य स्थल पर पहुंचकर निर्माण कार्य का जायजा लेते हुए विभागीय अधिकारी तथा ठेकेदार चर्चा कर पूरी गुणवत्ता के साथ कार्य करने की बात कही।उल्लेखनीय हो की नगर के मध्य से होकर गुजरने वाले प्रमुख नागपुर भोपाल मार्ग पर भोपाल तथा नागपुर बायपास तक सड़क पर जगह-जगह बने जानलेवा गड्ढों के चलते राहगीरों तथा वाहन चालकों के साथ स्कूली छात्रों,खेतों में जाने वाले कृषकों,खेतीहर श्रमिकों को होने वाली परेशानियों को देख नगर पालिका अध्यक्ष के अथक प्रयासों के चलते अंतःइस मुख्य सड़क पर डामरीकरण का कार्य कराने की दिलाई गई स्वीकृती के बाद सोमवार से भोपाल मार्ग पर इस डामरीकरण का कार्य शुरू किया गया। इस कार्य का जायजा लेने सोमवार को नगर पालिका अध्यक्ष संदीप घाटोड़े ने कार्य स्थल पर पहुंचकर विभागीय अधिकारी तथा ठेकेदार से पूरी गुणवत्ता के साथ कार्य करने की बात कही,तबी प्रतीक्षा के बाद इस सड़क पर डामरीकरण का कार्य प्रारंभ होता देख सभी ने राहत की सास ली है।



अब फिर से पुराने रास्ते से ही आ जा सकेंगे ग्रामीण



कलेक्टर के निर्देश पर खुलवाया रास्ता

नवभारत न्यूज़ पांढुरना, 22 जून. नगरीय सीमा से लगे ग्राम कामठीखुर्द के ग्रामीणों द्वारा उपयोग किए जाने वाला मुख्य रास्ते को बंद किए जाने से ग्रामीणों को आवागमन में होने वाली परेशानी को लेकर जागरूक ग्रामीणों द्वारा इस बंद रास्ते को खुलवाने जनसुनवाई दिए आवेदन पर कलेक्टर नीरज कुमार वशिष्ठ के निर्देशानुसार त्वरित कार्रवाई करते हुए राजस्व विभाग द्वारा मार्ग को पुनः खुलवाया गया।

वर्तमान में ग्रामीणों के आवागमन के लिए रास्ता सुचारू रूप से चालू

कर दिया गया है।प्राप्त शिकायत में बताया था कि पांढुर्णा आने-जाने के लिए उपयोग में आने वाला मार्ग बंद कर दिया गया है, जिससे ग्रामीणों को आवागमन में कठिनाइयों का सामना करना पड़ रहा है। शिकायत में यह भी उल्लेख किया गया था कि रास्ते में जेसीबी से नाली खोदकर तथा नींबू के पौधे लगाकर मार्ग अवरुद्ध कर दिया गया है।मामले को गंभीरता से लेते हुए कलेक्टर नीरज कुमार वशिष्ठ के निर्देशानुसार प्रभारी तहसीलदार सुश्री प्रेक्षा पाठक राजस्व अमले के साथ मौके पर पहुंचीं। इस दौरान संबंधित

आरआई एवं पटवारी भी उपस्थित रहे। अधिकारियों ने स्थल निरीक्षण कर दोनों पक्षों की बात सुनी तथा आवश्यक कार्रवाई करते हुए अवरुद्ध मार्ग को खुलवाया।प्रभारी तहसीलदार सुश्री प्रेक्षा पाठक ने बताया कि ग्रामीणों की सुविधा एवं निर्बाध आवागमन को ध्यान में रखते हुए राजस्व विभाग द्वारा आवश्यक कार्रवाई की गई है। वर्तमान में मार्ग पूरी तरह से खुल चुका है और ग्रामीणों का आवागमन सुचारू रूप से जारी है।जिला प्रशासन ने आमजन से अपील की है कि किसी भी प्रकार की राजस्व अथवा सार्वजनिक सुविधा संबंधी समस्या होने पर प्रशासन को अवगत कराएं, ताकि समयबद्ध एवं प्रभावी निराकरण सुनिश्चित किया जा सके।

जिले में पहला भगवान खाटू श्याम का मंदिर नगर की श्याम कॉलोनी में बनेगा

पूरे विधि-विधान के साथ रखी आधार शीला

नवभारत न्यूज़ पांढुरना,22 जून. नगर के अमरावती मार्ग पर स्थित श्याम कॉलोनी में जिले का पहला भगवान श्री खाटू श्याम जी का भव्य मंदिर बनेगा, इस मंदिर के निर्माण की सोमवार को पूरे विधि-विधान के साथ आधारशिला रखी गई। मंदिर निर्माण के शुभारंभ से जिले के श्रद्धालुओं में उत्साह का माहौल देखा गया।

सोमवार की सुबह प्रसिद्ध पंडित छोटू व्यास द्वारा वैदिक मंत्रोच्चार एवं धार्मिक अनुष्ठान के साथ भूमि पूजन एवं आधारशिला

स्थापना की गई। श्रद्धालुओं ने बाबा श्याम के जयकारों के साथ मंदिर निर्माण कार्य का शुभारंभ किया। बाबा के भक्तगण ने बताया कि मंदिर के निर्माण के बाद क्षेत्र के श्रद्धालुओं को नियमित रूप से बाबा श्याम के दर्शन एवं धार्मिक आयोजनों का लाभ मिलेगा। इस अवसर पर कॉलोनी संचालक तरुण भाई शाह,योगेश भाई शाह एवं आशीष हर्षद भाई शाह सहित कार्यक्रम में नगर पालिका अध्यक्ष संदीप घाटोड़े, पवन तायवाड़े, शैलेश भाई शाह, प्रकाश भाई शाह, अमित नागपाल, अकिल शाह, मानसी शाह, पूजा शाह,अनिल



अरोड़ा, गीता अरोड़ा, पिंदू अरोड़ा, पूनम अरोड़ा, गुलशन मदान, गुण मदान,अमित कालड़ा, भावेश कलंबे, प्रिंस मल्होत्रा, आकांशा मल्होत्रा, सिद्धार्थ अग्रवाल, सैलजा अग्रवाल,अंबर गुजर, अजय चोपड़े, भूषण, धीरज कालड़ा, प्रीत कालड़ा, सागर कवड़े, श्रद्धा कवड़े, हनी नागपाल, नितिन पराड़कर, प्रवीण जुनेजा, किशोर

पवार, नीटू खुराना, पिंदू जुनेजा ,पंकज मदान , दिव्यानी मदान सहित बड़ी संख्या में श्रद्धालु उपस्थित रहे, श्रद्धालुओं ने विभासन व्यक्त किया कि मंदिर निर्माण पूरी होने के बाद यह स्थान क्षेत्र में आस्था का प्रमुख केंद्र बनेगा, जहां बाबा खाटू श्याम के दर्शन एवं धार्मिक आयोजनों के लिए बड़ी संख्या में भक्त पहुंचेंगे।

न्यायालय अनुविभागीय अधिकारी राजस्व परासिया जिला छिंदवाड़ा
इसतेहर / उद्योगपाल- रा.अं.प्र.क्रमांक/0015/अप्रील/ 2026- 2027 मीना कुंडलीखुर्द रा.नि.म.पटयख तहसील उमरेंट जिला-छिन्दवाड़ा म.प्र.।
सर्वे साधारण की सुविधा किया जाता है कि अपीलार्थी दुर्गा पिता गोवर्धन निवासी ग्राम बड़कूही तहसील परासिया जिला छिंदवाड़ा के द्वारा मौजा ग्राम कुंडलीखुर्द में स्थित भूमि खसरा नंबर 19 रकबा क्रमश 2.37। हे. भूमि के संबंध में न्यायालय तहसीलदार उमरेंट के राजस्व प्रकरण क्रमांक / 1026/अ-6/2025-26 आदेश दिनांक 03.02.2026 से दुखित एवं परिवेदित होकर अपीलार्थी दुर्गा पिता गोवर्धन के द्वारा म.प्र. भू-राजस्व संहिता की धारा 44(1) के तहत अपील आवेदन प्रस्तुत किया गया है। प्रस्तुत आवेदन में उत्तरवादीगण की उपस्थिति हेतु निवृत्त है। उत्तरवादीगण निम्नानुसार हैं- 1. रंजना पुत्री कन्हैयालाल 2. मेना पुत्री कन्हैयालाल दोनों निवासी ग्राम उमरेंट तहसील अमरेंट 3. अंजना पुत्री कन्हैयालाल ग्राम खिरसाड़ा शेर पंजाब ढाना के सामने तहसील परासिया उपरोक्त अपील प्रकरण में आगवेदकरण व अन्य कोई व्यक्ति / संस्था जो कि उपरोक्त बर्णित भूमि में अपना वास्तविक हित रखते हो, वे निवृत्त पेशी दिनांक 23/06/2026 को समय 11.00 मन्वे स्वयं या अपने अधिकांक / अधिभाषक के माध्यम से इस न्यायालय में उपस्थित होकर लिखित दावा / आपति प्रस्तुत कर सकते हैं निवृत्त सुनवाई दिनांक के पश्चात किसी प्रकार के दावा / आपति पर विचार नहीं किया जायेगा। आज दिनांक 18/06/2026 को इस न्यायालय की मुहर एवं मर हेतुलक्षर से जारी किया गया है। अनुविभागीय अधिकारी राजस्व परासिया